



சேலம் மாவட்டத்தில் 28 சதவிகிதமாக உள்ள பசுமைப் பரப்பளவை 33 சதவிகிதமாக அதிகரிக்க, நகராட்சி நிர்வாகத் துறை அமைச்சர் கே.என்.நேரு 1 இலட்சம் மரக் கன்றுகள் நடும் நிகழ்வினைத் தொடங்கி வைத்தார். இந்நிகழ்வின்போது, சேலம் வடக்கு சட்டமன்ற உறுப்பினர் இரா.இராஜேந்திரன், முன்னாள் அமைச்சர் டி.எம்.செல்வகணபதி, முன்னாள் சட்டமன்ற உறுப்பினர் எஸ்.ஆர்.சிவலிங்கம், நாடாளுமன்ற உறுப்பினர் எஸ்.ஆர். பார்த்திபன், மேயர் ஆ.இராமச்சந்திரன், மாவட்ட ஆட்சித் தலைவர் செ.கார்மேகம், மாவட்ட ஊறு வளர்ச்சி முகமையின் கூடுதல் ஆட்சியர் (வளர்ச்சி) மரு. அலர்மேல் மங்கை உட்பட தொடர்புடைய அலுவலர்கள் கலந்துகொண்டனர்.

கோயம்புத்தூர் மாவட்டத்தில்

மழைக்கால நோய்களுக்கான சிறப்பு காய்ச்சல் மருத்துவ முகாம்!

அமைச்சர் மா.சுப்பிரமணியன் பார்வையிட்டார்!

கோவை, அக். 4 - கோயம்புத்தூர் மாநகராட்சி, சின்னவேடம் பட்டியில் பொது சுகாதாரம் மற்றும் நோய் தடுப்பு மருந்து துறையின் சார்பில் 1.10.2023 அன்று நடைபெற்ற டெங்கு மற்றும் மழைக்கால நோய்களுக்கான சிறப்பு காய்ச்சல் மருத்துவ முகாமினை மருத்துவம் மற்றும் மக்கள் நலவாழ்வுத்துறை அமைச்சர் மா.சுப்பிரமணியன் பார்வையிட்டார்.

இந்நிகழ்வின் போது மாவட்ட ஆட்சித் தலைவர் கிராந்திகுமார் பாடி, மாநகராட்சி ஆணையாளர் (பொ) செல்வசுரபி, மாநகராட்சி துணை மேயர் வெற்றிச்செல்வன், அரசு மருத்துவக் கல்லூரி மருத்துவமனை முதல்வர் மரு.நிர்மலா, வடக்கு மண்டல குழு தலைவர் சுதிர்வேல், மாநகராட்சி உதவி ஆணையர் (வடக்கு) நாராகமது, துணை இயக்குநர் மருத்துவப்பணிகள் மரு.அருணா, முன்னாள் சட்டமன்ற உறுப்பினர் நா.கார்த்திக், மாநகர நகர்நல அலுவலர் (பொ) வசந்த் திவாகர், மாமன்ற உறுப்பினர்கள் கவிதா, சிவா, சுமதி உட்பட பலர் கலந்துகொண்டனர்.

அதனைத் தொடர்ந்து, நீலகிரி மாவட்டம், குன்னூரில் எதிர்பாராத வகையில் ஏற்பட்ட சுற்றுலா பேருந்து விபத்தில் காயமடைந்து கோவை அரசு மருத்துவக் கல்லூரி மருத்துவமனையில் சிகிச்சை பெற்று வரும் திருமதி.செல்லம்மாள் (70), திருமதி.முப்பிடதாயி (65) ஆகியோருக்கு அமைச்சர் மா.சுப்பிரமணியன் முதல் மைச்சரின் விபத்து நிவாரண நிதியுதவியாக தலா ரூ.1 இலட்சத்திற்கான காசோலையினை வழங்கினார்.

இந்நிகழ்வின் போது அமைச்சர் மா.சுப்பிரமணியன் தெரிவித்ததாவது:- தமிழ்நாடு முழுவதும், டெங்கு போன்ற மழைக்கால சிறப்பு நோய்கள் பற்றிய காய்ச்சல் முகாம்கள் 1000 முகாம்கள்; இன்றைக்கு நடத்தப்படும் என்று அறிவிக்கப்பட்டது. தமிழ்நாடு முதல்மைச்சர் அவர்களின் வழிகாட்டுதலின்படி 1000 முகாம்கள் என்பது இன்றைக்கு 1300 முகாம்களாக உயர்த்தப்பட்டு, இன்று முகாம்கள் நடத்தப்பட்டு வருகிறது. கோயம்புத்தூர் மாவட்டத்தில் 107 இடங்களில் முகாம்

கள் நடைபெற்று வருகின்றன. சேலம் மாவட்டத்தில் 189 இடங்களிலும், மதுரை மாவட்டத்தில்; 129 இடங்களிலும், சென்னை, திருச்சி மாவட்டங்களில்; தலா 45 இடங்களிலும், நீலகிரி மாவட்டத்தில் 12 இடங்களிலும் என்று ஒவ்வொரு மாவட்ட வாரியாக அந்தத் தந்த ஒன்றியங்களில் மூன்று இடங்களுக்கும், அதே போல் மாநகராட்சிகளில் சென்னை நீங்கலான மாநகராட்சிகளில் ஒவ்வொரு மாநகராட்சிகளிலும் 4 இடங்களிலும், சென்னை பொறுத்தவரை 15 மண்டலங்களில் 45 முகாம்களும் நடத்தப்பட்டு வருகிறது. இந்த 1300 முகாம்களிலும் பல்வாயிரக்கணக்கான பேர் இதன் மூலம் பயன்பெற்று இருக்கிறார்கள்.

டெங்கு, பளு போன்ற நோய்கள் உறுதி செய்யப்பட்ட இடங்களில் இந்த முகாம்கள் நடத்தப்பட்டு கொண்டிருக்கிறது. கோயம்புத்தூர் மாவட்டத்தில் 107 இடங்களில், இதுவரை 2354 பேர் பயன்பெற்று இருக்கிறார்கள். தமிழ்நாடு முதல்மைச்சர் அவர்களின்

வழிகாட்டுதலின்படி, டெங்கு விழிப்புணர்வு, டெங்கு பாதிப்பிலிருந்து மக்களை பாதுகாப்பதற்கான நடவடிக்கைகளும் கடந்த இரண்டு ஆண்டுகளாக சிறப்பாக மேற்கொள்ளப்பட்டுவரும் காரணத்தால் டெங்கு போன்ற நோய்கள் கட்டுப்படுத்தப்பட்டுள்ளது. ஜனவரி மாதம் முதல் நேற்று வரை 4354 பேருக்கு டெங்கு பாதிப்பு இருந்தது. குறிப்பாக 363 பேர் மட்டும் மருத்துவமனையில் அனுமதிக்கப்பட்டு, சிகிச்சை பெற்று வருபவர்கள். இதில் கோயம்புத்தூர் மாவட்டத்தில் 10 பேர் மருத்துவமனையில் சிகிச்சை பெற்று வருகிறார்கள்.

ஒவ்வொரு ஆண்டும் இந்த டெங்குவினால் ஏற்படுகிற பாதிப்புகள் என்பது 6000 முதல் 10000 பேர் வரை இருந்து வந்தது. தென்மேற்கு பருவமழை, வடகிழக்கு பருவமழை, வெப்பசலனமழை, கோடை மழை என்று தொடர்ச்சியாக ஒவ்வொரு நாளும் மழை பெய்து கொண்டிருக்கிறது. ஆங்காங்கே நீர் தேக்கம் ஏற்பட்டு, அதில் உருவாகிற ஏடில் கொசுக்களால் டெங்கு ஏற்படுகின்றது. இருந்தபோதிலும், அந்தந்த மாவட்ட நிர்வாகங்களும், உள்ளாட்சி அமைப்புகளும், மக்கள் நலவாழ்வு துறையும், முதல்மைச்சர் அவர்களின் வழிகாட்டுதலின்படி, ஒருங்கிணைந்து பல்வேறு பணிகளை செய்து கொண்டிருக்கிற காரணத்தினால் இந்த ஆண்டு தற்போதுவரை 4354 பேருக்கு டெங்கு பாதிப்பு ஏற்பட்டுள்ளன. டெங்கு கண்டறியப்பட்ட நாளிலிருந்து அதிகபட்ச பாதிப்புகள் 2012 ஆம் ஆண்டு 13000க்கும் மேற்பட்டவர்கள் பாதிப்புக்கு உள்ளாகி இருக்கிறார்கள். அந்த ஆண்டு டெங்கு பாதிப்பால் 66 பேர் மரணமடைந்துள்ளனர்.

2017 ஆம் ஆண்டு 23,000க்கும் மேற்பட்டவர்கள் பாதிப்புக்கு உள்ளானார்கள். அந்த ஆண்டு டெங்கு பாதிப்பால் 66 பேர் மரணமடைந்துள்ளனர். இந்த ஆண்டுகளில்தான் டெங்கு காய்ச்சலால் அதிக பட்சமரணங்கள் ஏற்பட்டன.

அதன்பிறகு வந்த ஆண்டுகளில் டெங்கு பாதிப்பினால் ஏற்படும் உயிரிழப்புகள் ஒன்றை இலக்க எண்ணிக்கையில் இருந்து வந்தன. அந்த உயிரிழப்புகளும் இல்லாமல் இருக்க வேண்டும் என்ற நிலை யினை அடைய தமிழ்நாடு முதல்மைச்சர் அவர்களின் வழிகாட்டுதலின்படி, கடந்த ஆண்டு 1000 மருத்துவ முகாம்கள் நடத்தப்பட்டது. இந்த ஆண்டு 1000 மருத்துவ முகாம் என்று அறிவிக்கப்பட்டு, தற்போது 1300 முகாம்கள் நடத்தப்பட்டுள்ளன. இன்னும் தேவைப்பட்டால் வடகிழக்கு பருவமழை முடியும் வரை மருத்துவ முகாம்கள் நடத்தப்படும்.

இவ்வாறு அமைச்சர் மா.சுப்பிரமணியன் தெரிவித்தார்.

தேசிய மருத்துவ ஆணையம் கூட்டாட்சி தத்துவத்துக்கு எதிரான கட்டுப்பாடுகளை விதிப்பது- ஒன்றிய அரசு உடந்தையாக இருப்பது அரசியலமைப்புச் சட்டத்துக்கு எதிரானது!

சென்னை, அக்.04- தேசிய மருத்துவ ஆணையம் கூட்டாட்சி தத்துவத்துக்கு எதிரான கட்டுப்பாடுகளை விதிப்பது மற்றும் ஒன்றிய அரசு உடந்தையாக இருப்பது அரசியலமைப்புச் சட்டத்துக்கு எதிரானது என “தினகரன்” நாளேடு தலையங்கம் வெளியிட்டுள்ளது. அது வருமாறு:-

மருத்துவ ஆணையம் (என். எம். சி) என்பது 33 உறுப்பினர் கொண்ட இந்தியாவின் மருத்துவத் துறையின் மருத்துவக் கல்வி மற்றும் மருத்துவ நிபுணர்களைக் கண்காணித்து ஒழுங்குபடுத்தும் செயலை மேற்கொள்கிறது. கடந்த 2020ம் ஆண்டு செப்டம்பர் 25ம் தேதி இந்திய மருத்துவக் குழுவை ஒன்றிய அரசு மாற்றி அமைத்தது. சமீபத்தில் தேசிய மருத்துவ ஆணையம் வகுத்திருக்கும் புதிய விதிகள், தென் இந்தியாவில் உள்ள மாநிலங்களை அதிர்ச்சியில் ஆழ்த்தி உள்ளது. ஒன்றிய அரசு மாற்றி 16ம் தேதி வெளியிடப்பட்டுள்ள இளநிலை மருத்துவக் கல்விக்கான தேசிய மருத்துவ ஆணையத்தின் புதிய விதிமுறைகளில், 10 வட்சம் மக்கள் தொகைக்கு அதிகபட்சமாக 100 மருத்துவ

மானவர் சேர்க்கை இடங்கள் மட்டுமே அனுமதிக்கப்படும்.

அதற்கும் கூடுதலான மருத்துவ மாணவர் சேர்க்கை இடங்கள் உள்ள மாநிலங்களில் புதிய மருத்துவக் கல்லூரிகளோ, மருத்துவ மாணவர் சேர்க்கை இடங்களோ அனுமதிக்கப்படாது என்று அறிவிக்கப்பட்டுள்ளது. தமிழ்நாட்டில் மருத்துவக் கல்லூரிகளும், அவற்றில் உள்ள மாணவர் சேர்க்கை இடங்களும் தேவைக்கும் அதிகமாக இருப்பதால், அடுத்த ஆண்டு முதல் புதிய மருத்துவக் கல்லூரிகளை திறக்க தடை விதிக்கப்பட்டிருக்கிறது. உலகம் முழுவதும் மருத்துவக் கல்விக்கட்டமைப்புகளை அதிகரிக்க வேண்டும் என்று வலியுறுத்த வேண்டிய நிலையில் மருத்துவ ஆணையத்தின் புதிய விதி மிகவும் பிற்போக்கானது.

2011ம் ஆண்டு கணக்கெடுப்பின்படி தமிழகத்தின் மக்கள்தொகை 7.23 கோடி ஆகும். 2021ம் ஆண்டில் இது 7.64 கோடியாக இருக்கும் என்று கணக்கிடப்பட்டிருக்கிறது. இந்த மக்கள்தொகைக்கு தமிழ்நாட்டில் அதிக அளவாக 7,640 மாணவர் சேர்க்கை இடங்கள் மட்டுமே இருக்க முடியும்.



ஆனால், தமிழ்நாட்டில் இன்றைய நிலையில், 11,600 மருத்துவ மாணவர் சேர்க்கை இடங்கள் உள்ளன. அதனால், இன்னும் பல ஆண்டுகளுக்கு தமிழ்நாட்டில் புதிய மருத்துவக் கல்லூரிகளை தொடங்க முடியாது. புதுச்சேரி, கோரளா, ஆந்திரா, தெலங்கானா ஆகிய தென்மாநிலங்களுக்கும் இதே நிலைதான் ஏற்படும்.

அதிகளவில் மருத்துவர்கள் உருவாக்கப்பட்டால், எதிர்காலத்தில் மருத்துவர்களுக்கு வேலை கிடைக்காது என்பதால் தான் இந்த புதிய கட்டுப்பாட்டைக் கொண்டு வந்திருப்பதாக தேசிய மருத்துவ ஆணையம் கூறுகிறது. இது அபத்தமானது. தமிழ்நாட்டில் 11,600 மருத்துவ மாணவர் சேர்க்கை இடங்கள் இருந்தாலும்கூட, அந்த இடங்கள் அனைத்திலும் படிப்ப

வர்கள் தமிழ்நாட்டைச் சேர்ந்தவர்கள் அல்ல. தமிழகம் உள்ளிட்ட தென் மாநிலங்களில் தான் அதிக மருத்துவக் கல்லூரிகள் இருந்தாலும், வட மாநிலங்கள் அனைத்தும் மருத்துவக் கல்வி வழங்குவதில் இன்னும் பின்தங்கி தான் உள்ளன. அங்கு மருத்துவர்களுக்கு கடுமையான பற்றாக்குறை நிலவுகிறது.

அதனால், தமிழகத்தில் பயிலும் மருத்துவ மாணவர்கள், பிற மாநிலங்களில் சேரவேயாற்றும் வாய்ப்புகளை கருத்தில் கொள்ளாமல் கட்டுப்பாட்டை விதிப்பது அபத்தமானது. ஒரு மாநிலத்தில் மருத்துவக் கல்லூரிகளை திறக்க அனுமதிக்கலாமா, வேண்டாமா என்பதை தீர்மானிக்கும் அதிகாரம் மாநில அரசுக்கு தான் உண்டு. தேசிய மருத்துவ ஆணையத்துக்கு அந்த அதிகாரம் கிடையாது. இந்த விவகாரத்தில் தேசிய மருத்துவ ஆணையம் கூட்டாட்சி தத்துவத்துக்கு எதிரான கட்டுப்பாடுகளை விதிப்பதும், அதற்கு ஒன்றிய அரசு உடந்தையாக இருப்பதும் இந்திய அரசியலமைப்பு சட்டத்துக்கு எதிரானவை.

இவ்வாறு அத்தலையங்கத்தில் குறிப்பிடப்பட்டுள்ளது.

னாரப்பன், கே. உதயகுமார், ஆர். தினதயாளன், வி.தெய்வநாயகம், ஏ. நடராஜன், எம். கார்த்திக், டி. பன்னீர்செல்வம், ஏ.பிரகாஷ், எம்.சண்முகம், எஸ். தினேஷ், நந்தகுமார், ஏ. ராஜாராம், செல்வராஜ், எஸ்.ரமேஷ், கே.காசிநாதன், பி.உமா. எஸ்.துர்காதேவி., தினேஷ், விஜயலட்சுமி, குணசுந்தரி மற்றும் பலர் கலந்து கொண்டனர்.

கருங்குழி பேரூர்க் கழக பாக முகவர்கள் ஆலோசனைக் கூட்டம்!

காஞ்சிபுரம், அக். 4 - காஞ்சிபுரம் தெற்கு மாவட்டம், கருங்குழி பேரூர் கழக பி.எல்.ஏ. 2 பூத்கமிட்டி உறுப்பினர்கள் ஆலோசனைக் கூட்டம் நேற்று (3.10.2023) கிருஷ்ணாமகாலில் பேரூர் செயலாளர் ஆசுந்தரமூர்த்தி தலை

மையில் நடைபெற்றுத் திருக்காமு வரவேற்றிட, ச.ஜீனுவாசன், டி.ஆர்.சங்கர், வி.பார்த்திபன், எம்.நர்மதா, வி.எஸ்.செந்தில்குமார் ஆகியோர் முன்னிலைவகித்தனர். மாவட்டக் கழகச்செயலாளர் க.சுந்தர் எம்.எல்.ஏ.,

க.செல்வம் எம்.பி. ஆகியோர் சிறப்புரையாற்றினர். இக்கூட்டத்தில் தசரதன், சங்கீதா சங்கர், துர்காதேவி சுந்தரமூர்த்தி, வி.ரங்கநாதன், டி.பிரபாகரன், என். செல்வகுமார், கே.பூபதி, எம்.தேவி, முரளி, கே.அய்ய

தேனி தெற்கு மாவட்டத்தில் தொடர் கூட்டங்கள்!

மாவட்டக்கழகச் செயலாளர் கம்பம் நா. இராமகிருஷ்ணன், எம்.எல்.ஏ., அறிவிப்பு

01.10.2023ஆம் நாள் காணொலிக்காட்சி வாயிலாக நடைபெற்ற மாவட்டக்கழகச் செயலாளர்கள் கூட்டத்தில் கழகத்தலைவர் தளபதியார் அவர்களால் அறிவிக்கப்பட்ட ஆணைக்கிணங்க கழக இளைஞரணி செயலாளர் - அமைச்சர் உதயநிதி ஸ்டாலின் அவர்களின் ஏற்பாட்டில் நடைபெற உள்ள 2வது மாநில இளைஞரணி மாநாடு குறித்தும், எதிர்வரும் 14.10.2023ஆம் தேதி கழக துணைப் பொதுச் செயலாளர் கனிலொழி கருணாநிதி, எம்.பி. அவர்களின் ஏற்பாட்டில் சென்னையில் நடைபெற உள்ள மகளிர் உரிமை மாநாடு குறித்தும், பாகவாரியாக இளைஞரணி நிர்வாகிகளை நியமிப்பது குறித்தும், இல்லந்தோறும் இளைஞரணி உறுப்பினர்களை சேர்ப்பது குறித்தும், நவம்பர் மாதம் நடைபெற உள்ள புதிய வாக்காளர்கள் சேர்த்தல், நீக்கல் முகாம் குறித்தும், கம்பம் சட்டமன்ற தொகுதி பார்வையாளர் தனசெல்வம் மற்றும் ஆண்டிபட்டி சட்டமன்ற தொகுதி பார்வையாளர் கருள் முரளி ஆகியோர் முன்னிலையில் மாவட்டக்கழக செயலாளரான எனது தலைமையில் படடியலில் கண்டவாறு ஒன்றிய, நகர, பேரூர் கழக கூட்டங்கள் நடைபெற உள்ளன. இந்த கூட்டத்தில் அந்தந்த பகுதிகளில் உள்ள மாநில, மாவட்டக்கழக நிர்வாகிகள், செயற்குழு, பொதுக்குழு உறுப்பினர்கள், ஒன்றிய, நகர, பேரூர், கிளைக்கழக செயலாளர்கள், மாவட்ட பிரதிநிதிகள், இளைஞரணி உள்ளிட்ட சார்பு அணிகளின் அமைப்பாளர்கள் மற்றும் துணை அமைப்பாளர்கள், உள்ளாட்சி மன்ற பிரதிநிதிகள், பாக முகவர்கள், கழக முன்னோடிகள் மற்றும் தொண்டர்கள் அனைவரும் தவறாமல் கலந்து கொள்ளுமாறு கேட்டுக் கொள்கிறேன்.



வ. எண்.	நாள், நேரம்	ஒன்றியம் / நகரம் / பேரூர்	இடம்
1	04.10.2023 புதன் காலை 10.00 மணி	கம்பம் வடக்கு மற்றும் கம்பம் தெற்கு நகரம்	CNR மீட்டிங் ஹால், கம்பம்
2	04.10.2023 புதன் காலை 11.00 மணி	க.புதுப்பட்டி பேரூர் மற்றும் அனுமந்தன்பட்டி பேரூர்	கே.எம்.பி.எல். மீட்டிங் ஹால், க.புதுப்பட்டி.
3	04.10.2023 புதன் மாலை 04.00 மணி	உத்தமபாளையம் மேற்கு ஒன்றியம்	சமுதாயக்கூடம், பண்ணைப்புரம்
4	05.10.2023 வியாழன் காலை 09.00 மணி	ஆண்டிபட்டி கிழக்கு மற்றும் மேற்கு ஒன்றியம்	ஆவுடையாச்சி மஹால், ஜக்கம்பட்டி. ஆண்டிபட்டி
5	05.10.2023 வியாழன் மாலை 04.00 மணி	சின்னமனூர் நகரம்	C.R. மீட்டிங் ஹால் சின்னமனூர்.
6	05.10.2023 வியாழன் மாலை 06.00 மணி	சின்னமனூர் ஒன்றியம்	கவிப்பிரியா மஹால், ஓடைப்பட்டி ரோடு, சின்னமனூர்
7	06.10.2023 வெள்ளி மாலை 03.00 மணி	கடமலை-மயிலை வடக்கு மற்றும் தெற்கு ஒன்றியம்	பத்திரகாளியம்மன் கலையரங்கம், கடமலைக்குண்டு
8	06.10.2023 வெள்ளி மாலை 05.00 மணி	கம்பம் ஒன்றியம்	P.P.S.மஹால் காமயகவுண்டன்பட்டி
9	06.10.2023 வெள்ளி மாலை 06.00 மணி	கூடலூர் நகரம்	K.S.மஹால் கூடலூர்
10	07.10.2023 சனி காலை 10.00 மணி	உத்தமபாளையம் கிழக்கு ஒன்றியம்	R.D.M.மஹால் அணைப்பட்டி

கம்பம் நா.இராமகிருஷ்ணன், எம்.எல்.ஏ.

செயலாளர்

தேனி தெற்கு மாவட்ட தி.மு.க.

திராவிட இயக்க தீரர்கள் நினைவு நாள்

வீரபாண்டி ஆ. இராஜா
அக்டோபர் 2 (2021)



தனது இளமைப் பருவத்திலேயே தனது தந்தையாகிய வீரபாண்டியாரின் வழியில் கழகப் பணியாற்ற தொடங்கியவர்.

மாவட்ட இளைஞர் அணி அமைப்பாளர், மாவட்டச் செயலாளர், தேர்தல் பணிகளுக்குச் செயலாளர் என கழகத்தில் பல்வேறு பொறுப்புகளை வகித்தவர்.

வீரபாண்டி சட்டமன்றத் தொகுதியில் கழகத்தின் சார்பில் போட்டியிட்டு வெற்றி பெற்று, அப்பகுதி மக்களின் நன்மதிப்பை பெற்றவர்.

கழகம் அறிவித்த போராட்டங்கள் அனைத்தையும் முன்னெடுத்து நடத்தியதோடு, அதில் கலந்து கொண்டு சிறை சென்றவர்.

கழகத் தலைவர் மு.க.ஸ்டாலின் அவர்கள், “சேலம் மண்டலத்தில் கழகம் வளர்க்கும் வீரனாக வலம் வந்த தம்பி வீரபாண்டி ராஜா” என்று தனது இரங்கல் செய்தியில் குறிப்பிட்டுள்ளார்.

தலைமைக் கழகம்

தி.மு.க.



9 மாணவர்களுக்கு சாதனை விஞ்ஞானிகள் பெயரில் ஸ்காலர்ஷிப்!

அறிவியல் ஆர்வத்தையும் ஆளுமைத் திறனையும் வளர்த்துக்கொள்வீர்!

தமிழ்நாடு விண்வெளி விஞ்ஞானிகள் பாராட்டு விழாவில் முதல்வர் மு.க.ஸ்டாலின் உரை!

சென்னை, அக்.04-

இந்தியாவிற்கும் தமிழ்நாட்டிற்கும் பெருமையை ஏற்படுத்திக் கொடுத்த, இனியும் ஏற்படுத்திக் கொடுக்கப் போகின்ற அறிவியல் மேதைகளான ஒன்பது விஞ்ஞானிகளுக்கும் தமிழ்நாடு அரசின் சார்பில் தலா 25 லட்சம் ரூபாய் வழங்கப்படும் என்றும் அரசு பள்ளி மாணவர்களுக்கு வழங்கப்படும் 7.5 விழுக்காடு ஒதுக்கீட்டின் கீழ், அரசின் கல்வி உதவித்தொகை பெற்று இளநிலை பொறியியல் படிப்பை முடித்து, முதுநிலை பொறியியல் படிப்பை தொடர்கின்ற 9 மாணவர்களுக்கு சாதனை விஞ்ஞானிகள் பெயரில் ஸ்காலர்ஷிப் வழங்கப்படும். இந்தக் கல்வி உதவித்தொகைக்காக, பத்து கோடி ரூபாயில் தொகுப்பு நிதியம் ஒன்று உருவாக்கப்படும் என்றும் குறிப்பிட்டார்.

முதலமைச்சர் மு.க. ஸ்டாலின் அவர்கள் நேற்று முன்தினம் (2.10.2023) சென்னை, கோட்டூர்புரம், அண்ணா நூற்றாண்டு நூலகத்தில் நடைபெற்ற “ஒளிரும் தமிழ்நாடு மிளிரும் தமிழர்கள்” சாதனை படைத்த தமிழ்நாட்டு விண்வெளி விஞ்ஞானிகளுக்குப் பாராட்டு விழாவில் உரையாற்றினார். முதல்வர் மு.க.ஸ்டாலின் அவர்கள் ஆற்றிய உரை வருமாறு: -

இந்த மேடையில் நிற்பதையே நான் பெருமையாக கருதுகிறேன். தமிழ்நாட்டின் முதலமைச்சராக மட்டும் இல்லை, தமிழ்நாடு பிறந்த பெருமையை இன்றைக்கு நான் அதிகமாக அடைந்து கொண்டிருக்கிறேன்.

இந்தியாவின் பக்கம் உலகத்தையே பார்க்க வைத்த தமிழ்நாட்டு அறிவியல் மேதைகள் ஒன்பது பேர் இந்த மேடையில், அமர்ந்திருப்பது என்னுடைய உள்எததை மகிழ்ச்சிக் கடலில் ஆழ்த்திக் கொண்டிருக்கிறது.

கல்வி சிறந்த தமிழ்நாடுபுகழ் கம்பன் பிறந்த தமிழ்நாடு வள்ளுவன் தன்னை உலகினுக்கேதந்து வான்புகழ் கொண்ட தமிழ்நாடுநெஞ்சை அள்ளும் சிலப்பதிகாரம் என்றோர்-மணி ஆரம் படைத்த தமிழ்நாடு என்று பாடிய மகாகவி பாரதியார் இப்போது இருந்திருந்தால், இஸ்ரோ சிவனும், மயில்சாமி அண்ணாதுரையும் பிறந்த தமிழ்நாடு, நாராயணனும், சங்கரனும், ராஜராஜனும், ஆசீர் பாக்கியராஜம், வனிதாவும், நிகார் ஷாஜியும் பிறந்த தமிழ்நாடு, வீரமுத்துவேல் பிறந்த தமிழ்நாடு என்று பாராட்டிப் போற்றியிருப்பார்.

அந்தளவுக்கு உலகத்தையே இந்தியாவின் பெருமையை உணர்த்துகின்ற தமிழர்களாக நீங்கள் இங்கே உயர்ந்து நிற்கிறீர்கள். அந்த உயரத்தில் இருக்கின்ற உங்கள் எல்லோரையும் ஒரே இடத்தில் அழைத்துப் பாராட்ட வேண்டும் என்று நாங்கள் விரும்பினோம்.

எங்களுடைய எண்ணத்தை ஏற்றுக் கொண்டு வருகை தந்திருக்கக்கூடிய உங்கள் எல்லோருக்கும் என்னுடைய மனமார்ந்த நன்றியை முதலில் நான் தெரிவித்துக் கொள்ள விரும்புகிறேன்.

**இந்தியாவுக்கு மட்டுமல்ல;
உலகிற்கே முக்கியமான நாள்!**

ஆகஸ்ட் 23ஆம் நாள் இந்தியாவுக்கு மட்டும் இல்லை, உலகத்துக்கே முக்கியமான நாள்! நிலாவில் இந்தியா இறங்கிய நாள். சந்திரயான் விண்கலத்துடன் லேண்டரானது வெற்றிகரமாக நிலவில் இறங்கிய நாள்! 1959ஆம் ஆண்டு சோவியத் ஒன்றியமும், 1964ஆம் ஆண்டு அமெரிக்காவும், 2013ஆம் ஆண்டு சீனாவும்தான் இந்தச் சாதனையை செய்திருக்கிறார்கள்.

2008ஆம் ஆண்டு நிலாவை நோக்கிய பயணத்தை இந்தியா தொடங்கியது. 2023ஆம் ஆண்டில் அந்த சாதனையின் எல்லையை அடைந்திருக்கிறது. அதாவது நிலாவை தொடர்நான்காவது நாடு என்ற பெருமையை இந்தியா பெற்றிருக்கிறது!

மற்ற நாடுகளுக்கு இல்லாத சிறப்பையும் இந்தியா அடைந்திருக்கிறது. இதுவரை அறியப்படாத நிலவின் தென்துருவப்பகுதியை சந்திரயான்3 தரையிறங்கி ஆராயத் தொடங்கியிருக்கிறது. அந்த சந்திரயான்3 திட்டத்தின் இயக்குநராக இந்தியாவின் தென் பகுதியைச் சேர்ந்த, அதிலும் தமிழ்நாட்டைச் சேர்ந்த வீரமுத்துவேல் செயல்படுத்திக் காட்டியது நமக்கெல்லாம் பெருமையிலும் பெருமை!

**தமிழ்நாட்டு மக்கள் சார்பில்
வாழ்த்தும் பாராட்டும்!**

சந்திரயான்3 வெற்றிகரமாக நிலவில் தரையிறங்கியதற்கு இணையாக விண்வெளி ஆராய்ச்சில் கொடி கட்டிப் பறக்கும் தமிழர்கள் என்ற செய்தி அதிகமாக பரவியது. இப்படிப்பட்ட பெருமையை தமிழ்நாட்டுக்குத் தேடித்தந்த அறிவியல் மேதைகளான உட்கள் எல்லோரையும் தமிழ்நாடு முதலமைச்சராக கோடிக்கணக்கான தமிழ்நாட்டு மக்கள் சார்பில் வாழ்த்துகிறேன். பாராட்டுகிறேன். போற்றுகிறேன். உட்கள் எல்லோரையும் வணங்குகிறேன்.

இது பேரறிஞர் அண்ணா பெயரால், தலைவர் கலைஞர் அவர்கள் அமைத்த அரங்கம்! இந்த இடத்திற்கு அழைத்து உங்களுக்குப் பாராட்டு விழா நடத்துவது மிகமிக பொருத்தமான ஒன்று!

‘இந்த நாட்டில் ஏன் ஐன்ஸ்டீன் உருவாகவில்லை? இந்த நாட்டில் ஏன் ஒரு தாமஸ் ஆல்வா எடிசன் உருவாகவில்லை? என்று ஏக்கத்துடன் கேட்டவர் பேரறிஞர்



முதலமைச்சர் மு.க. ஸ்டாலின் அவர்கள் 2.10.2023 அன்று சென்னை, கோட்டூர்புரம், அண்ணா நூற்றாண்டு நூலகத்தில் நடைபெற்ற “ஒளிரும் தமிழ்நாடு மிளிரும் தமிழர்கள்” சாதனை படைத்த தமிழ்நாட்டு விண்வெளி விஞ்ஞானிகளுக்குப் பாராட்டு விழாவில், இந்திய விண்வெளி துறையில் சாதனை படைத்த விஞ்ஞானிகள் - இந்திய விண்வெளி ஆய்வு நிறுவனத்தின் முன்னாள் தலைவர்கள் முனைவர் கே. சிவன், முனைவர் மயில்சாமி அண்ணாதுரை, திருவனந்தபுரம் - திரவ உந்து அமைப்பு மையத்தின் இயக்குநர் முனைவர் வி. நாராயணன், ஸ்ரீஹரிகோட்டா - சதீஷ் தவான் விண்வெளி ஆராய்ச்சி மையத்தின் இயக்குநர் ஏ. இராஜராஜன், பெங்களூரு யு.ஆர். ராவ் செயற்கைக்கோள் மையத்தின் இயக்குநர் எம். சங்கரன், மகேந்திரகிரி உந்துவிசை வளாக இயக்குநர் ஜெ. ஆசீர் பாக்கியராஜ், சந்திராயன்-2 திட்ட இயக்குநர் திருமதி மு. வனிதா, ஆதித்யா L1 திட்ட இயக்குநர் திருமதி நிகார் ஷாஜி, சந்திரயான் 3 திட்ட இயக்குநர் ப. வீரமுத்துவேல் ஆகியோரை பாராட்டி, அவர்களுக்கு சால்வை அணிவித்து, பாராட்டு சான்றிதழ் மற்றும் நிலைவுப் பரிசுகளை வழங்கி சிறப்பித்தார். உடன் தலைமைச் செயலாளர் சிவ் தாஸ் மீனா உள்ளார்.

அண்ணா அவர்கள்.

நம்முடைய தமிழ்நாட்டில்தான் இத்தனை அறிவியல் ஆளுமைகள் உருவாக இருக்கிறார்கள். இந்த மேடையை பாருங்க அண்ணா! என்று சொல்வதற்கு தான் பேரறிஞர் அண்ணா பெயரில் அமைந்திருக்கக்கூடிய இந்த அரங்கில் இந்த விழாவை நடத்துவது மிக மிக பொருத்தமானது என்று சொன்னேன்.

நம்ம தமிழ் அறிவு என்பதே அறிவியல் அறிவுதான். எதையும் பகுத்துப் பார்க்கும் பகுத்தறிவுதான் தமிழறிவு!

திருக்குறளில் அறிவியல் சிந்தனை!

‘எப்பொருள் யார் யார் வாய்க் கேட்பினும் அப்பொருள் மெய்ப்பொருள் காண்பது அறிவு’. இந்தக் குறளுக்கு இணையான அறிவியல் சிந்தனை இருக்க முடியாது. இப்படிப்பட்ட அறிவியல் அறிவைத்தான் நம்முடைய தமிழ் இலக்கியங்கள் நமக்கு கற்பித்திருக்கிறது.

நிலம், தீ, நீர், வளி விசம்போடு ஐந்தும்..’ என்று அன்றைக்கு சொன்னது தொல்காப்பியம்.

நிலம் தீ - காற்று நீர் - வானம் - ஆகிய ஐந்தும் கலந்ததுதான் உலகம் என்று சொல்லியிருக்கிறது. நில அமைப்பை ஐந்தாக பிரித்து, பொருளை மூன்றாக பிரித்து வாழத் தொடங்கிய இனம் நம்முடைய தமிழினம். இதில் தமிழர்களுடைய வானியல் அறிவு தனித் தன்மை வாய்ந்தது. புறநானூற்றின் முதல் பாடலில் ‘நிலம் ஏந்திய விசும்பும்’ என்று வாணைப் பற்றி பாடப் பட்டிருக்கிறது.

‘இந்த நாட்டில் ஏன் ஐன்ஸ்டீன் உருவாக

வில்லை? இந்த நாட்டில் ஏன் ஒரு தாமஸ் ஆல்வா எடிசன் உருவாகவில்லை? என்று ஏக்கத்துடன் கேட்டவர் பேரறிஞர் அண்ணா

அவர்கள்.

நம்முடைய தமிழ்நாட்டில்தான் இத்தனை அறிவியல் ஆளுமைகள் உருவாக இருக்கிறார்கள். இந்த மேடையை பாருங்க அண்ணா! என்று சொல்வதற்கு தான் பேரறிஞர் அண்ணா பெயரில் அமைந்திருக்கக்கூடிய இந்த அரங்கில் இந்த விழாவை நடத்துவது மிகமிக பொருத்தமானது என்று சொன்னேன்.

முடிவாக 400ஆவது பாடலும், ‘மாவிசும்பின் வெண் திங்கள்’ என்று வானத்தைப் படித்தான் முடியும்.

ஞாயிறு போற்றுவதும் ஞாயிறு போற்றுவதும் திங்களைப் போற்றுவதும் திங்களைப் போற்றுவதும் என்று சூரியனையும் நிலவையும் போற்றிப் படித்தான் சிலப்பதிகாரம் தீட்டினார் இளங்கோவடிகள்!

தமிழ்நாட்டில் உருவான அறிவியல் மேதைகள்!

அணி நிலாதுணி நிலாமணி நிலாபணி நிலா என்று பாடியது சீவகசிந்தாமணி. இப்படிசூரியனையும்-நிலவையும் வானத்தையும் பாடாமல் தமிழ் இலக்கியங்கள் இருந்தது இல்லை. இதையெல்லாம் நான் சொல்லக் காரணம்... விரிப்பு வெறுப்புற்ற அறிவியல் அறிவுதான் தமிழ்நாட்டின் அறிவாக இருந்தது. அதுதான் இந்த அறிவியல் மேதைகள் உருவாக்கி இருக்கிறது.

இன்னும் சொன்னால், இந்த ஒன்பது பேரில் ஆறு பேர் அரசுப் பள்ளியில் படித்தவர்கள். அதுதான் மிகமிகப் பெருமைக்குரியது. மிகமிகச் சாதாரண ஊர்களில் ஏழ்மையான குடும்பத்தில் பிறந்து படித்து முன்னேறி

யவர்கள். முதல் தலைமுறைப் பட்டதாரிகளாக இருந்து விஞ்ஞானிகளாக உயர்ந்தவர்கள். அதிலும் குறிப்பாக ரெண்டு பேர் பெண்கள்.

இந்த மேடையே சமூகநீதியின் அடையாளமாக இருப்பதை பார்க்கும்போது பெருமையாக இருக்கிறது. “என்னரும் தமிழ்நாட்டின் கண் எல்லோரும் கல்விகற்றுப் பன்னறும் கலைஞானத்தால், பரக்கிரமத்தால், அன்பால், உன்னத மிமய மலையோல் ஓங்கிடும் கீர்த்தி எய்தி இன்புற்றார் என்று மற்றோர் இயம்பக் கேட்டிடல் ஏந்நாளோ?” என்று ஏக்கத்துடன் பாடினார் புரட்சிக்கவிஞர் பாரதிதாசன். அது இந்த நாள்தான்! அதன் அடையாளமாக இருப்பவர்கள்தான் இந்த ஒன்பது மேதைகளும்.

வழிகாட்டிகளாக ஏற்று முன்னேறுவீர்!

என்னைப் பொறுத்தவரை தமிழ்நாட்டு இளைய சமுதாயத்தினர் இவர்கள்தான் தங்களுடைய வழிகாட்டிகளாக ஏற்றுக்கொண்டு முன்னேறவேண்டும் என்று கேட்டுக்கொள்கிறேன்.

அறிவியல் மேதைகள் 9 பேருக்கு அரசின் சார்பில் தலா ரூ.25 லட்சம்

மரியாதைக்குரிய டாக்டர் கே.சிவன் அவர்கள் - கன்னியாகுமரி மாவட்டம் சரக்கல்லினை என்ற ஊரில் பிறந்தவர். 1982ஆம் ஆண்டு இஸ்ரோவில் சேர்ந்து - 2018ஆம் ஆண்டு இஸ்ரோ தலைவராக உயர்ந்த ஆற்றலுக்குரியவர். பி.எஸ்.எஸ்.வி. மூலம் 104 விண் கலங்களுக்கான திட்ட ஒருங்கிணைப்பாளராக இருந்தார். ராக்கெட் அமைப்பு தொடர்பாக சித்தாராள என்ற மென்பொருளை உருவாக்கியவர்.

சந்திரயான்2 முழு வெற்றி அடையாத நிலையில், அவர் கண்கலங்கிய காட்சிகள் தான், ஆற்றிய பணிகள், அதன் மேல் அவர் வைத்திருந்த மாறாத பற்றின் அடையாளமாக வெளிப்பட்டதை யாரும் மறந்திருக்க முடியாது!

மரியாதைக்குரிய மயில்சாமி அண்ணாதுரை அவர்கள் - பொள்ளாச்சி அருகில் கோத்தவாடி என்கின்ற கிராமத்தில் பிறந்தவர். 36 ஆண்டுகள் இஸ்ரோவில் பணியாற்றியவர். மூன்றாண்டு காலம் இஸ்ரோ விண்வெளி ஆய்வு மையத்தில் திட்ட இயக்குநராக இருந்தவர். பல்வேறு விண்கலங்களை செலுத்துவதில் முக்கியப் பங்காற்றியவர். சந்திரயான்1 வடிவமைப்பில் இந்தியக் கொடியை பொருத்தியவர் இவர். திண்ணைப் பள்ளிக் கூடத்தில் படித்து விண்ணைத் தொடர்வார் மயில்சாமி அண்ணாதுரை அவர்கள்.

மரியாதைக்குரிய வி.நாராயணன் அவர்கள் - குமரி மாவட்டத்தில் பிறந்தவர். திருவனந்தபுரம் திரவ உந்து சக்தி மையத்தின் இயக்குநராக இருக்கிறார். இஸ்ரோ தயாரித்த பெரும்பாலான ராக்கெட் தயாரிப்புகளில் இவருடைய பங்கு அளப்பரியது. சந்திரயான்3 விண்ணில் செலுத்தப் பயன்படுத்திய மார்க்3 ராக்கெட் உருவாக்கத்தில் முக்கியப் பங்காற்றியவர். இஸ்ரோவின் சிறந்த விஞ்ஞானி விருதை இரண்டு முறை பெற்றவர் நாராயணன் அவர்கள்.

மரியாதைக்குரிய ஏ.ராஜராஜன் அவர்கள் - காஞ்சிபுரம் மாவட்டத்தில் பிறந்தவர். இஸ்ரோவில் வெளியீட்டு அங்கீகார வாரியத் தலைவராக இருக்கிறார். ககன்

யான், எஸ்.எஸ்.எஸ்.வி. போன்ற இஸ்ரோவுடைய விரிவடைகின்ற தேவைகளுக்கு திடமான மோட்டார்கள் தயாரிப்பதில் இவருடைய பங்கு அளப்பரியது. இஸ்ரோ மெரிட் விருதை 2015ஆம் ஆண்டு பெற்றவர் இவர்.

மரியாதைக்குரிய எம்.சங்கரன் அவர்கள் - திருச்சியில் பிறந்தவர். யு.ஆர். ராவ் விண்வெளி மையத்தின் இயக்குநராக பணியாற்றியவர். சந்திரயான் 1,2,3 - ஆகிய மூன்று திட்டங்களில் இவர்தான் தன்னை ஒப்படைத்துக் கொண்டு பணியாற்றி இருக்கக்கூடியவர். சூரியனை பற்றி ஆய்வு செய்ய இந்தியா அனுப்பிய ஆதித்யா எஸ்1 என்ற விண்வெளித் திட்டத்திலும் பணியாற்றியவர். தொழில்நுட்பக் கருவிகள் உள்நாட்டிலேயே உற்பத்தி செய்ய முடியும் என்று நிரூபித்துக்

காட்டியவர்களில் ஒருவர் நம்முடைய எம்.சங்கரன் அவர்கள்.

மரியாதைக்குரிய ஆசீர் பாக்கியராஜ் அவர்கள் - தூத்துக்குடியில் பிறந்தவர். ராக்கெட் எஞ்சின் - விண்கல இயந்திரங்களின் உயர்சோதனைத் துறையில் பெரும் ஈடுபாடு கொண்டவர். ராக்கெட் நிலை ஒருங்கிணைப்புகளில் நவீன வசதிகளை நிறுவியவர். G.S.L.V.யை இவருடைய குழுதான் ஒருங்கிணைத்தது. உயர் தொழில்நுட்பங்களை இணைப்பதில், இவருடைய பங்களிப்பு முக்கியமானது.

மரியாதைக்குரிய டாக்டர் எம்.வனிதா அவர்கள் - சென்னையைச் சேர்ந்தவர். சந்திரயான்2 திட்டத்தின் இயக்குநராக இருந்த பெருமைக்குரியவர். மங்கல் யான் வடிவமைப்பிலேயும் முக்கியப் பங்காற்றியவர். இஸ்ரோவில் திட்ட இயக்குநராக பணியாற்றிய முதல் பெண் விஞ்ஞானி என்ற பெருமைக்குரியவர். சிறந்த பெண் விஞ்ஞானி விருதையும் பெற்றவர்.

மரியாதைக்குரிய டாக்டர் நிகார் ஷாஜி அவர்கள் - தென்காசி மாவட்டம் செங்கோட்டையைச் சேர்ந்தவர். 1987 முதல் இஸ்ரோவில் பணியாற்றி வருகிறார். இஸ்ரோவின் சூரியன் ஆய்வுத் திட்டமான ஆதித்தியா எஸ் ONE திட்டத்தினுடைய திட்ட இயக்குநராக செயலாற்றினார்.

மரியாதைக்குரிய டாக்டர் வீரமுத்துவேல் அவர்கள் - விழுப்புரத்தில் பிறந்தவர். கடந்த ஆகஸ்ட் 23ஆம் நாள் ஏவப்பட்ட சந்திரயான்3 திட்டத்தின் வெற்றிகரமான இயக்குநர் தான் நம்முடைய வீரமுத்து அவர்கள். “அரசுப் பள்ளியில் 10ஆம் வகுப்பு வரை படித்தேன். பள்ளியில் நான் ஒரு ஆவரேஜ் மாணவன். அடுத்து எங்கே படிக்கவேண்டும், என்ன படிக்கவேண்டும் என்று எந்த ஒரு ஐடியாவும் எனக்கு இல்லை. அம்மா, அப்பா மற்றும் குடும்பத்தினர் யாரும் படித்தவர்கள் இல்லை” என்று சொல்கின்ற அளவுக்கு சாதாரணப் பின்புலத்தில் பிறந்து சரித்திர சாதனையை படைத்திருக்கிறார் வீரமுத்து அவர்கள்.

இதில் தமிழ் இனத்துக்கும் தமிழ்நாட்டுக்கும் என்ன பெருமை என்றால் சந்திரயான் - 1 திட்ட இயக்குநராக இருந்தவர் மயில்சாமி அண்ணாதுரை அவர்கள். 2008 அக்டோபர் 28ஆம் நாள் அது நிலவை சுற்றத் தொடங்கியது. நிலவில் நீர்க்கூறுகள் இருப்பதை அது தான் கண்டறிந்து சொன்னது.

சந்திரயான் 2, 2019 ஜூலை 15ஆம் நாள் ஏவப்பட்டது. இதனுடைய திட்ட இயக்குநராக வனிதா செயல்பட்டார். அந்தக் காலக்கட்டத்தில்தான் இஸ்ரோ தலைவராக டாக்டர் சிவன் அவர்கள் இருந்தார்.

இப்போது ஏவப்பட்டது சந்திரயான் 3. இதனுடைய திட்ட இயக்குநர் வீரமுத்துவேல். இதுதான் தமிழ்நாட்டிற்கு கிடைத்த மிகப்பெரிய பெருமை. இந்த பெருமையை தமிழ்நாடு அரசு போற்றும் விதமாக, இரண்டு அறிவிப்பை நான் வெளியிட விரும்புகிறேன்.

தொடர்ச்சி 7ஆம் பக்கம்